

నమస్తే తెలంగాణ

నల్లగొండ

శనివారం 8 అక్టోబర్ 2022 పేజీలు: 2



బీజేపీ కుట్రతోనే

ఉప ఎన్నిక

సీఎం కేసీఆర్ దేశ రాజకీయాల్లోకి రాకుండా పన్నాగం

చౌటుప్పల్ రూరల్, అక్టోబర్ 8 : సీఎం కేసీఆర్ దేశ రాజకీయాల్లోకి రాకుండా బీజేపీ కుట్ర పన్ను మునుగోడు ఉప ఎన్నికకు తెర లేపిందని, ఆయన డిల్లీలో అడుగుపెడితే త్రియాశీలకంగా మారుతాడనే భయం మోచి, అమిత్ షాకు పట్టుకుందని, అందులో భాగంగానే రాజగోపాల్ రెడ్డికి రూ.22వేల బోగ్గంనుల కాంట్రాక్ట్ ఇచ్చి రాజీనామా చేయించి ఈ ఎన్నిక తెచ్చారని ఆర్.అండోబీ శాఖ మంత్రి వేముల ప్రశాంత్ రెడ్డి విమర్శించారు. శనివారం మండలంలోని డి.నాగారం, దామెర, చింతలగూడెం తదితర గ్రామాల్లో ఆయన పర్యటించారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ.. సీఎం కేసీఆర్ సంక్షేమ పథకాలు దేశంలో ఎక్కడా లేవన్నారు. వీటిని మానీ బీజేపీ పాలిత 18 రాష్ట్రాల సీఎంల మోదీపై ఒత్తిడి తెస్తున్నారని పేర్కొన్నారు. బీజేపీ పద్దెనిగ్గే ప్రభుత్వమని విమర్శించారు. మోదీ తన దోస్తుల కోసమే రూ.12 లక్షల కోట్ల బ్యాంకు రుణాలు మాఫ్ చేశారన్నారు. అందులో అదానీకి ఇచ్చినవే రూ.24వేల కోట్లు ఉన్నాయని తెలిపారు. రాజగోపాల్ రెడ్డి చేతగాని తనం, వ్యక్తిగత స్వార్థం కోసమే ఈ ఎన్నిక అని స్పష్టం చేశారు. 4 ఏండ్లు ఎమ్మెల్యే పదవి అనుభవించి మరో ఏడాది ఉండగా రాజీనామా చేయడం విడ్డూరంగా ఉందన్నారు. మునుగోడు ప్రజలను మోసం చేసిన రాజగోపాల్ రెడ్డికి డిపాజిట్ కూడా రాకంపడా చిత్తుచిత్తుగా ఓడిపోతారని పేర్కొన్నారు. కార్యక్రమంలో బీఆర్ఎస్ రాష్ట్ర నాయకులు వేమిరెడ్డి నర్సింహారెడ్డి, జిల్లా అధ్యక్షుడు కంచర్ల రామకృష్ణారెడ్డి, సర్పంచులు కళ్లెం శ్రీనివాస్ రెడ్డి, నారెడ్డి అండాలు, మండలాధ్యక్షుడు గిర్యూటి నిరంజన్ గౌడ్, డి.సీ.సీ.టి మాజీ డైరెక్టర్ పిల్లలమర్రి శ్రీనివాస్, రైతుబంధు సమితి జిల్లా సభ్యుడు ముప్పిడి శ్రీనివాస్ గౌడ్, బీఆర్ఎస్ యూత్ అధ్యక్షుడు నారెడ్డి అభినందన్ రెడ్డి ఉన్నారు.

టీఆర్ఎస్(బీఆర్ఎస్)తోనే మునుగోడు అభివృద్ధి

తుంగతుర్తి ఎమ్మెల్యే గాదరి కిశోర్ కుమార్



గులాబీ కండువా కప్పి టీఆర్ఎస్ లోకి ఆహ్వానిస్తున్న ఎమ్మెల్యే గాదరి కిశోర్ కుమార్

సంస్థాన్ నారాయణపురం, అక్టోబర్ 8 : మునుగోడు ఉప ఎన్నిక నేపథ్యంలో సంస్థాన్ నారాయణపురం మండలం గుడిమల్యాపూర్, కోతులాపురం, మహ్మూదాబాద్ గ్రామాల్లో పార్టీ శ్రేణులతో తుంగతుర్తి ఎమ్మెల్యే గాదరి కిశోర్ కుమార్ సమావేశమయ్యారు. ఈ సందర్భంగా ఉప ఎన్నికలో అనుసరించాల్సిన వ్యూహాలపై వారికి దిశానిర్దేశం చేశారు, టీఆర్ఎస్ సంక్షేమ పథకాలను గ్రామస్థులకు వివరించాలని సూచించారు. టీఆర్ఎస్(బీఆర్ఎస్)తోనే అభివృద్ధి సాధ్యమనే విషయాన్ని వివరించాలన్నారు. అభివృద్ధి చేసే పార్టీకే ఓటు అడిగే నైతిక హక్కు ఉందని, ప్రతిపక్షాలకు లేదని చెప్పారు. ప్రజలంతా టీఆర్ఎస్ కు ఓటిస్తే టీఆర్ఎస్(బీఆర్ఎస్)ను భారీ మెజార్టీతో గెలిపించాలని కోరారు. తదనంతరం వివిధ పార్టీలకు చెందిన పలువురు నాయకులు, కార్యకర్తలు ఎమ్మెల్యే కిశోర్ సమక్షంలో టీఆర్ఎస్ లో చేరారు.




ఎన్నికల ప్రచారంలో భాగంగా మర్రిగూడ మండలం కమ్మగూడెంలో మాట్లాడుతున్న మంత్రి సింగిరెడ్డి నిరంజన్ రెడ్డి

మునుగోడు ప్రజలు చైతన్యం చాటాలి

రాష్ట్ర వ్యవసాయ శాఖ మంత్రి సింగిరెడ్డి నిరంజన్ రెడ్డి మర్రిగూడ మండలంలో ఇంటింటి ప్రచారం

టీఆర్ఎస్ ను గెలిపించి మరింత అభివృద్ధికి సహకరించాలి

మర్రిగూడ, అక్టోబర్ 8 : మునుగోడు ఉప ఎన్నికలో నియోజకవర్గ ప్రజలు చైతన్యం చాటి టీఆర్ఎస్ ను భారీ మెజార్టీతో గెలిపించాలని రాష్ట్ర వ్యవసాయ శాఖ మంత్రి సింగిరెడ్డి నిరంజన్ రెడ్డి కోరారు. శనివారం మండలంలోని దామెరభీమనపల్లి, కమ్మగూడెంలో ఇంటింటి ప్రచారం చేసి ఆయా గ్రామాల నాయకులు, ప్రజలతో సమావేశం నిర్వహించారు. ఈ సందర్భంగా ఆయన మాట్లాడుతూ.. ప్రజలే టీఆర్ఎస్ కు బలమని, ప్రజల కోసమే తెలంగాణ తెచ్చుకుని బుక్కాడు బుక్కా తింటున్నమని తెలిపారు. ప్రత్యేక రాష్ట్రం కోసం 14 ఏండ్లు ఉద్యమించి తెలంగాణను సాధించుకున్నామని చెప్పారు. మునుగోడు గత ప్రభుత్వాలు ఏమాత్రం పట్టించుకోలేదని, మునుగోడు ప్రజలకు నీళ్ల కోసం ముఖ్యమంత్రి కేసీఆర్ శివస్థానానికి నిర్మిస్తున్నారని తెలిపారు. ఫ్లోలోసిని సుంచి మునుగోడు ప్రజలకు విముక్తి కల్పించిన ఘనత సీఎం కేసీఆర్ దేనిని పేర్కొన్నారు. కేంద్రంలోని బీజేపీ ప్రభుత్వం మిషన్ భగీరథ ప్రాజెక్టుకు ఒక్క రూపాయి ఇవ్వలేదని, ఏ ముఖం పెట్టుకొని ఓట్లడుగుతారని ప్రశ్నించారు. రాష్ట్రంలోని ప్రతి గడపకూ సంక్షేమ, అభివృద్ధి పథకాలు అందుతున్నాయని తెలిపారు. కల్కాలి, కేసీఆర్ కిట్, అమృత, ఆసరా, రైతుబంధు, రైతుభీమా, దళిత బంధు, మిషన్ కాకతీయ, మిషన్ భగీరథ, సాగునీరు, వ్యవసాయానికి 24 గంటల ఉచిత కరెంట్ వంటి పథకాలు ప్రతి కుటుంబానికి అందుతున్నాయని చెప్పారు. ఇలాంటి పథకాలు కాంగ్రెస్, బీజేపీ పాలిత రాష్ట్రాల్లో ఒక్కటి అమలుకావడం లేదని పేర్కొన్నారు. కేసీఆర్ నాయకత్వంలో జరుగుతున్న అభివృద్ధి పనులు ప్రజల కండ్లముందు ఉన్నాయని, మరింత అభివృద్ధి కోసం టీఆర్ఎస్(బీఆర్ఎస్)ను గెలిపించాలని కోరారు.



మునుగోడులో గులాబీ పార్టీకి ఎదురులేదు

బీజేపీ జేబు సంస్థలుగా ఈడీ, సీబీఐ రాష్ట్ర శిశు సంక్షేమ శాఖ మంత్రి సత్యవతి రాథోడ్

సంస్థాన్ నారాయణపురం మండలం పార్లమెంటులో దివ్యాంగుడిని పరామర్శిస్తున్న మంత్రి సత్యవతి రాథోడ్

సంస్థాన్ నారాయణపురం, అక్టోబర్ 8 : మునుగోడు ఉప ఎన్నికలో టీఆర్ఎస్(బీఆర్ఎస్)కు ఎదురు లేదని స్త్రీ, శిశు సంక్షేమ శాఖ మంత్రి సత్యవతి రాథోడ్ అన్నారు. కేంద్ర దర్శాపు సంస్థలైన ఈడీ, సీబీఐ బీజేపీ జేబు సంస్థలుగా పని చేస్తున్నాయని ఆమె ఆరోపించారు. సంస్థాన్ నారాయణపురం మండలంలోని పార్లమెంటులో శనివారం ఆమె పర్యటించారు. ఈ సందర్భంగా గిరిజన వాసులతో కలిసి గడపగడప తిరిగి ప్రచారం చేశారు. అనంతరం ఆమె మాట్లాడుతూ మునుగోడు ఉప ఎన్నిక ఓ స్వార్థపరుడి రాజీనామాతో రావడం దురదృష్టకరమన్నారు. అలాంటి వ్యక్తి గురించి మంత్రి స్థాయిలో ఉండి తాను మాట్లాడలేనన్నారు. మునుగోడు ఉప ఎన్నికలో టీఆర్ఎస్ కు ప్రత్యర్థి కాంగ్రెస్ అని, బీజేపీ మూడో స్థానమేనని ఎద్దేవా చేశారు. మునుగోడు ప్రజలు అనేక సంక్షేమ పథకాలను అమలు చేస్తున్న టీఆర్ఎస్ ప్రభుత్వాన్ని ఆదరించాలని, ఉప ఎన్నికలో టీఆర్ఎస్ అభ్యర్థిని గెలిపించాలని కోరారు. కార్యక్రమంలో వైస్ ఎంపీపీ రాజు, ఎంపీపీ గుత్తా ఉమాదేవి, బిచ్చూనాయక్, రాజేశ్వరనాయక్, శ్రీను, టీఆర్ఎస్ నాయకులు బాసోతు జగదీష్ నాయక్, కొంపెల్లి శ్రీనివాస్ రెడ్డి, బండి వెంకటరెడ్డి, మూల మధుకర్ రెడ్డి పాల్గొన్నారు.